

**చల్లని కబురు..  
మరో పది రోజుల్లో  
తెలంగాణకు  
నైరుతి  
రుతుపవనాలు!**

**రిపోర్టర్లు కావాలను**

నేటి వెలుగు తెలుగు దినపత్రిక లో పనిచేయుటకు  
రిపోర్టర్లు కావాలను  
తెలంగాణ ఆంధ్ర ప్రదేశ్ రాష్ట్రవ్యాప్తంగా అన్ని జిల్లాలలో  
మరియు మండల హెడ్ క్వార్టర్స్ లో రిపోర్టర్లు కావాలి  
ఆసక్తి గలవారు ఈ నెంబర్కు సంప్రదించండి:-  
సంపాదకులు పామనగుండ్ల నవీన్ కుమార్ గౌడ్  
9553276552.

నల్గొండ | సంపుటి : 3 | సంచిక : 60 | జూన్ 1 సోమవారం 2026 | పేజీలు : 4 | వెల రూ. 4.00/-

**ఈసారి కూడా వాళ్లదే కప్...  
ఐపీఎల్-2026  
ఛాంపియన్ ఆర్నీచీ!  
పైనల్లో గుజరాత్ ఓటమి!**







- 1 ఐపీఎల్ 2026 పైనల్లో గుజరాత్పై 5 వికెట్ల తేడాతో ఆర్నీచీ విజయం
- 2 రెండోసారి ఐపీఎల్ విజేతగా రాయల్ ఛాలెంజర్స్ బెంగళూరు
- 3 అజేయ అర్ధశతకంతో (75లి) జట్టును గెలిపించిన విరాట్ కోహ్లీ
- 4 తొలుత గుజరాత్ను 155 పరుగులకే కట్టడి చేసిన ఆర్నీచీ బౌలర్లు
- 5 సిక్సర్తో మ్యాచ్ను ముగించి ఆర్నీచీకి ఘనమైన విజయాన్ని అందించిన కోహ్లీ

ఇండియన్ ప్రీమియర్ లీగ్ (ఐపీఎల్) 2026 సీజన్ విజేతగా రాయల్ ఛాలెంజర్స్ బెంగళూరు (ఆర్నీచీ) నిలిచింది. నరేంద్ర మోదీ స్టేడియంలో జరిగిన హోరాహోరీ పైనల్లో గుజరాత్ టైటాన్స్పై 5 వికెట్ల తేడాతో ఘన విజయం సాధించి, వరుసగా రెండోసారి ఐపీఎల్ టైటిల్ను కైవసం చేసుకుంది. స్టార్ బ్యాటర్ విరాట్ కోహ్లీ (75 నాటౌట్; 42 బంతుల్లో 9 ఫోర్లు, 3 సిక్సర్లు) అద్భుతమైన అర్ధశతకంతో జట్టును ముందుండి నడిపించి విజయతీరాలకు చేర్చాడు. 156 పరుగుల లక్ష్య ఛేదనలో ఆర్నీచీకి అదిరిపోయే ఆరంభం లభించింది. ఓపెనర్లు విరాట్ కోహ్లీ, వెంకటేశ్ అయ్యర్ గుజరాత్ బౌలర్లపై ఎదురుదాడికి దిగారు. ముఖ్యంగా కోహ్లీ, తన మణికట్టు మాయాజాలంతో అద్భుతమైన షిఫ్ట్స్, పుల్ షాట్లతో కగిసో రబాద, మహ్మద్ సిరాజ్ బౌలింగ్ను చీల్చి చెందాడు. మరోవైపు, కుడి మోకాలి నాఫ్ట్ బాధపడుతున్నప్పటికీ వెంకటేశ్ అయ్యర్ (16 బంతుల్లో 32) దూకుడుగా ఆడాడు. ఈ జోడి కేవలం 21 బంతుల్లోనే 50 పరుగుల భాగస్వామ్యాన్ని నెలకొల్పి ఐపీఎల్ పైనల్లో సరికొత్త రికార్డు సృష్టించింది. అయితే, వెంకటేశ్ అయ్యర్, దేవదత్ పడికల్ స్వల్ప వ్యవధిలో ఔటవడంతో ఆర్నీచీ కాన్స్ట్రెయిన్ అయింది. రజత్ పాటిదార్ (14) కొన్ని చక్కటి షాట్లు ఆడినప్పటికీ, రషీద్ ఖాన్ ఒకే ఓవర్లో పటిదార్ను, కృనాల్ పాండ్యా (0)ను ఔట్ చేసి మ్యాచ్లో ఉత్సాహం పెంచాడు. ఈ దశలో కందరాల నాఫ్ట్తో ఇబ్బంది పడుతున్నప్పటికీ కోహ్లీ ఏమాత్రం వెనక్కి తగ్గలేదు. కేవలం 25 బంతుల్లోనే అర్ధశతకం పూర్తి చేసుకుని జట్టుపై ఒత్తిడిని తగ్గించాడు. టీమ్ డేవిడ్ (11) కూడా త్వరగానే ఔటయినా, కోహ్లీ తన క్లాస్ ఆటతీరుతో జట్టును విజయతీరాలకు చేర్చాడు. 63 పరుగుల వద్ద శుభ్షన్ గిల్ పట్టిన డైవింగ్ క్యాచ్ను రీఫ్లేట్లో బంతి నేలను తాకినట్లు తలదండతో కోహ్లీకి లైఫ్ లభించింది. ఆ తర్వాత, అర్షద్ ఖాన్ వేసిన 18వ ఓవర్లో ఒక ఫోర్, ఒక సిక్సర్ బాది ఆర్నీచీకి ఘనవిజయాన్ని అందించాడు. అంతకుముందు, టాస్ గెలిచి బౌలింగ్ ఎంచుకున్న ఆర్నీచీ, కట్టుదిట్టమైన బౌలింగ్తో గుజరాత్ను సాధారణ స్కోరుకే పరిమితం చేసింది. గుజరాత్ నిర్ణీత 20 ఓవర్లలో 8 వికెట్ల నష్టానికి 155 పరుగులు మాత్రమే చేయగలిగింది. వాషింగ్టన్ సుందర్ (50 నాటౌట్; 37 బంతుల్లో) ఒంటరి పోరాటం చేసి అర్ధశతకంతో ఆడుకున్నాడు. ఆర్నీచీ బౌలర్లలో రసిఖ్ నలామ్ దార్ 3 వికెట్లతో సత్తా చాటుగా, భువనేశ్వర్ కుమార్, జోష్ హేజిల్వుడ్ చెరో రెండు వికెట్లు పడగొట్టారు. ఈ విజయంతో ఆర్నీచీ, ఆ జట్టు కెప్టెన్ రజత్ పటిదార్ అరుదైన ఘనత సొంతం చేసుకోవడం విశేషం. ఆర్నీచీ ఈ విజయంతో... వరుసగా రెండు ఐపీఎల్ టైటిళ్లు గెలిచిన చెన్నై సూపర్ కింగ్స్,


**ఆ విషయం చిట్చాట్లో చెప్పడం కాదు...  
అధికారికంగా ప్రకటించాలి: కవిత డిమాండ్**

రైతులకు 24 గంటల ఉచిత విద్యుత్పై చిట్చాట్లో కాకుండా అధికారికంగా ప్రకటించాలన్న కవిత

రైతు డిస్కం పేరుతో మిగతా డిస్కంలను ప్రైవేటీకరించేందుకు కుట్ర జరుగుతోందని ఆరోపణ

ఈ ప్రైవేటీకరణ కుట్రను అడ్డుకునేందుకు సుప్రీంకోర్టు వరకు వెళతామని హెచ్చరిక

రైతులకు 24 గంటల ఉచిత విద్యుత్ అంశంపై మీడియా చిట్చాట్లో మాట్లాడటం కాదని, ముఖ్యమంత్రి రేవంత్ రెడ్డి అధికారికంగా ప్రకటించాలని తెలంగాణ రక్షణ సేన (టీఆర్ఎస్) అధ్యక్షురాలు కల్యాణకుంట్ల కవిత డిమాండ్ చేశారు (మిగతా 2వ పేజీలో..)



**విశాఖ రైల్వే జోన్ నేటి నుంచే... సీఎం చంద్రబాబు ఏమన్నారంటే!**

నేటి నుంచి విశాఖ కేంద్రంగా దక్షిణ కోస్తా రైల్వే జోన్ ప్రారంభం

ఇది చారిత్రాత్మక మైలురాయి అని సీఎం చంద్రబాబు వ్యాఖ్య

దశాబ్దాల కల నెరవేరిందని హర్షం వ్యక్తం చేసిన ముఖ్యమంత్రి

**బీజేపీకి ఏం చేశావ్?... ఈటల రాజేందర్ను ప్రశ్నిస్తూ హైదరాబాద్లో పోస్టర్లు**

ఇది పార్టీని దెబ్బతీసే కుట్ర అన్న బీజేపీ రాష్ట్ర నాయకత్వం సోషల్ మీడియాలో వైరల్ కావడంతో చర్చనీయాంశమైన ఘటన

బీజేపీలో అంతర్గత విభేదాలు బయటపడ్డాయన్న రాజకీయ విశ్లేషణలు తెలంగాణ బీజేపీలో అంతర్గత విభేదాలు మరోసారి బహిరంగమయ్యాయి. మల్లాజిగిరి ఏర్పాటు

ఎంపీ ఈటల రాజేందర్ను లక్ష్యంగా చేసుకుని హైదరాబాద్లోని పలు కీలక ప్రాంతాల్లో గుర్తుతెలియని వ్యక్తులు వ్యతిరేక పోస్టర్లు ఏర్పాటు (మిగతా 2వ పేజీలో..)




**పోలీసుల నెరవేర్చాకే ఎన్నికల్లో పోటీ చేయాలి: సీఎం రేవంత్కు కేటీఆర్ సీవాల**


420 హామీలు, ఆరు గ్యారెంటీలు అమలు చేశాకే ఎన్నికల్లో పోటీ చేయాలని సీఎంకు కేటీఆర్ సవాల

ఫార్మర్స్ డిస్కం పేరుతో 24 గంటల ఉచిత విద్యుత్ను రద్దు చేసేందుకు కాంగ్రెస్ కుట్ర

రైతులకు మూడు గంటల కరెంట్ చాలన్న రేవంత్ రెడ్డి వ్యాఖ్యలను గుర్తు చేసిన కేటీఆర్

ఇందిరమ్మ ఇళ్లు సహా ఏ ఒక్క హామీని ప్రభుత్వం నెరవేర్చలేదని విమర్శ

ఫార్మర్స్ డిస్కం రైతుల మెడకు ఉరితాడుగా మారుతుందని వ్యాఖ్య (మిగతా 2వ పేజీలో..)



ఈసారి కూడా వాళ్లదే కమ్... ఐపీఎల్-2026
ఛాంపియన్ ఆర్సీబీ... ఫైనల్లో గుజరాత్ ఓటమి!

(మొదటి పేజీ తరువాయి)

ముంబై ఇండియన్స్ జట్ల సరసన చేరింది. కెప్టెన్ గానూ రజత్ పటిదార్ వరుసగా రెండు టైటిళ్లతో రికార్డు పుటల్లోకెక్కాడు. సీఎస్కే జట్టు 2010, 2011లో వరుసగా టైటిళ్లు గెలవగా... ముంబై ఇండియన్స్ 2019, 2020లో విజేతగా నిలిచింది. ఆర్సీబీ 2025, 2026లో టైటిళ్లు గెలిచి ఆ రెండు జట్ల సరసన చేరింది. 2025లో ఇదే స్టేడియంలో తొలి టైటిల్ గెలుచుకున్న ఆర్సీబీ.. చెన్నై సూపర్ కింగ్స్, ముంబై ఇండియన్స్ తర్వాత తమ టైటిల్ను నిలబెట్టుకున్న మూడో జట్టుగా చరిత్ర సృష్టించింది. అంతేకాకుండా, మహిళల ప్రీమియర్ లీగ్ (ఐపీఎల్), ఇండియన్ ప్రీమియర్ లీగ్ (ఐపీఎల్) టైటిళ్లను ఒకేసారి కలిగి ఉన్న ఏకైక ప్రాంతవైదిగా అరుదైన ఘనత సాధించింది. క్వాలిఫయర్-1లో గెలిచిన జట్ల ట్రోఫీని గెలుచుకోవడం ఇది వరుసగా తొమ్మిదోసారి.

ఆ విషయం చిట్చాట్లలో చెప్పడం కాదు...
అధికారికంగా ప్రకటించాలి: కవిత డిమాండ్

(మొదటి పేజీ తరువాయి)

. ఆదివారం బంజారాహిల్స్లోని పార్టీ కార్యాలయంలో ఆమె మీడియా సమావేశంలో మాట్లాడారు. వ్యవసాయానికి మీటర్లు బిగించేది లేదని కూడా ప్రభుత్వం స్పష్టంగా చెప్పాలని కోరారు. కేంద్ర, రాష్ట్ర ప్రభుత్వాలు రైతు వ్యతిరేక విధానాలతో ముందుకెళ్తున్నాయని ఆమె మండిపడ్డారు. రాష్ట్రంలో కొత్తగా రైతు దిస్కం ఏర్పాటు చేయడం వెనుక పెద్ద కుట్ర దాగి ఉందని కవిత ఆరోపించారు. ఈ పేరుతో మిగిలిన రెండు దిస్కంలను ప్రైవేటుపరం చేసేందుకు ప్రభుత్వం ప్రయత్నిస్తోందని విమర్శించారు. ఈ కుట్రను అడ్డుకోవడానికి అవసరమైతే సుప్రీంకోర్టు వరకు వెళతామని హెచ్చరించారు. అదేవిధంగా, కేంద్రం తీసుకొచ్చిన కొత్త సోలార్ జీవో కేవలం బడా కార్పొరేట్ సంస్థలకే మేలు చేస్తుందని ఆమె విమర్శించారు. భద్రాద్రి కొత్తగూడెం జిల్లాలోని లక్ష్మీదేవిపల్లి ప్రాజెక్టును దసరా నాటికి ప్రతిపాదించకపోతే, తాను పాదయాత్ర చేపడతానని కవిత హెచ్చరించారు. ఖమ్మం ప్రభుత్వ ఆసుపత్రిలో 18 రోజుల పసికందు చేయి కోల్పోయిన ఘటనపై కవిత తీవ్రంగా స్పందించారు. ఇది చాలా దారుణమని, దీనికి ముఖ్యమంత్రి, జిల్లా మంత్రులే బాధ్యత వహించాలన్నారు. ఆ చిన్నారి పేరిట ప్రభుత్వం రూ.25 లక్షలు ఫిక్స్డ్ డిపాజిట్ చేయాలని డిమాండ్ చేశారు.

విశాఖ రైల్వే జోన్ నేటి నుంచే...
సీఎం చంద్రబాబు ఏమన్నారంటే!

విశాఖపట్నం కేంద్రంగా దక్షిణ కోస్తా రైల్వే జోన్ నేటి (జూన్ 1న) అధికారికంగా ప్రారంభం కానుండటంపై ఆంధ్రప్రదేశ్ ముఖ్యమంత్రి చంద్రబాబు హర్షం వ్యక్తం చేశారు. ఇది చారిత్రాత్మక మైలురాయి అని, దశాబ్దాల కల నెరవేరుతోందని ఆయన అన్నారు. ఈ మేరకు ఆదివారం ఆయన ఒక ప్రకటన విడుదల చేశారు. సూతన రైల్వే జోన్తో ఉత్తరాంధ్ర రవాణా ముఖ్యతలం సమూలంగా మారిపోతుందని చంద్రబాబు ఆశాభావం వ్యక్తం చేశారు. దీనివల్ల కొత్త ఉపాధి అవకాశాలు సృష్టించబడటంతో పాటు పారిశ్రామిక వృద్ధికి కూడా బాటలు పడతాయని తెలిపారు. రాష్ట్రాన్ని ఒక లాజిస్టిక్స్ హబ్గా మార్చే ప్రభుత్వ లక్ష్యానికి ఈ పరిణామం ఎంతో దోహదపడుతుందని వివరించారు. ఏపీ ప్రజల చిరకాల ఆకాంక్షను నెరవేర్చేందుకు ప్రధానమంత్రి సరేంద్ర మోడికి, కేంద్ర రైల్వే శాఖ మంత్రి అశ్వినీ వైష్ణవ్ కు రాష్ట్ర ప్రజల తరఫున హృదయపూర్వక ధన్యవాదాలు తెలుపుతున్నట్లు చంద్రబాబు తన ప్రకటనలో పేర్కొన్నారు. కొత్త రైల్వే జోన్ ఏర్పాటుతో ఈ ప్రాంత అభివృద్ధి వేగవంతం అవుతుందని ఆయన ఆభిప్రాయపడ్డారు.

చల్లని కబురు.. మరో పది రోజుల్లో
తెలంగాణకు నైరుతి రుతుపవనాలు!

కేరళ, తమిళనాడు వైపు వేగంగా విస్తరిస్తున్న గాలులు
రాష్ట్రంలో క్రమంగా తగ్గుతున్న పగటి ఉష్ణోగ్రతలు
ఈరోజు, రేపు పలు జిల్లాల్లో వర్షాలు కురిసే అవకాశం

భానుదీ ప్రతాపంతో అల్లారుతున్న తెలుగు రాష్ట్రాల ప్రజలకు వాతావరణ శాఖ చల్లని కబురు అందించింది. మరో పది రోజుల్లో నైరుతి రుతుపవనాలు రాష్ట్రాన్ని తాకనున్నాయి. జూన్ 10 నుంచి 12వ తేదీ మధ్య తెలంగాణలోకి రుతుపవనాలు ప్రవేశించే అవకాశం ఉందని వాతావరణ నిపుణులు అంచనా వేస్తున్నారు. దీంతో ఎండల తీవ్రత తగ్గి, వర్షాలు ప్రారంభం కానున్నాయి. ప్రస్తుతం కేరళ, దాని పరిసర ప్రాంతాల్లో విస్తరించిన నైరుతి రుతుపవనాలు రానున్న నాలుగైదు రోజుల్లో తమిళనాడులోని మరిన్ని ప్రాంతాలకు విస్తరించనున్నాయి. ఇందుకు పరిస్థితులు అనుకూలంగా ఉన్నాయని భారత వాతావరణ శాఖ (ఐఐఐ) వెల్లడించింది. అరేబియా సముద్రం, బంగాళాఖాతంలో కొనసాగుతున్న ఉపరితల ఆవర్తనాల కారణంగా రుతుపవనాలు వేగంగా ముందుకు కదులుతున్నాయని అధికారులు తెలిపారు. లక్ష్మద్వీప్, కొమోరిన్ ప్రాంతం నుంచి ఈశాన్య బంగాళాఖాతం వరకు రుతుపవనాలు ఇప్పటికే విస్తరించాయి. రుతుపవనాల రాకతో రాష్ట్రంలో ఎండల తీవ్రత, వడగాల్పులు క్రమంగా తగ్గుముఖం పడతాయని అధికారులు తెలిపారు. శనివారం ఆసిఫాబాద్ జిల్లా దేహాగౌన్ లో రికార్డు స్థాయిలో 46.3 డిగ్రీల ఉష్ణోగ్రత నమోదైనప్పటికీ, రానున్న రోజుల్లో ఉపశమనం లభించనుంది. జూన్ 1 నుంచి హైదరాబాద్ లో పగటి ఉష్ణోగ్రతలు 36-38 డిగ్రీలకు, ఇతర జిల్లాల్లో 40-42 డిగ్రీలకు తగ్గుతాయని అంచనా. జూన్ 5 తర్వాత రాష్ట్రవ్యాప్తంగా సగటు ఉష్ణోగ్రతలు 38-39 డిగ్రీల మధ్య స్థిరపడనున్నాయి. కాగా, ఆది, సోమవారాల్లో రాష్ట్రంలోని పలు జిల్లాల్లో తేలికపాటి నుంచి ఓ మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం ప్రకటించింది.



హోమీలు నెరవేర్చాకే ఎన్నికల్లో పోటీ
చేయాలి: సీఎం రేవంత్ కు కేటీఆర్ సీవార్

కాంగ్రెస్ పార్టీ 2023 ఎన్నికల్లో ఇచ్చిన 420 హోమీలు, ఆరు గ్యారంటీలను పూర్తిగా అమలు చేశాకే భవిష్యత్ ఎన్నికల్లో పోటీ చేస్తానని ప్రకటించే దమ్ము ముఖ్యమంత్రి రేవంత్ రెడ్డికి ఉందా అని బీఆర్ఎస్ వర్కింగ్ ప్రెసిడెంట్ కేటీఆర్ సవాల్ విసిరారు. వ్యవసాయ పంపుసెట్లకు మీటర్లు బిగిస్తే ఎన్నికల్లో పోటీ చేయనని సీఎం చెప్పడం ప్రజలను మరోసారి మోసం చేయడానికేనని ఆయన ఆరోపించారు. ఆదివారం సికింద్రాబాద్ కంటోన్మెంట్ నియోజకవర్గ ముఖ్య కార్యకర్తల సమావేశంలో కేటీఆర్ మాట్లాడారు. రాష్ట్రంలో ఫార్వర్డ్ డిస్కం ఏర్పాటు ప్రతిపాదన వెనుక పెద్ద కుట్ర దాగి ఉందని ఆయన ఆరోపించారు. రైతులకు కేటీఆర్ అందించిన 24 గంటల ఉచిత విద్యుత్ను రద్దు చేయడానికే కాంగ్రెస్ ప్రభుత్వం ఈ కొత్త డ్రామాకు తెరలేపిందని విమర్శించారు. గతంలో ప్రతిపక్షంలో ఉన్నప్పుడు రైతులకు మూడు గంటల కరోజ్ చాలని చెప్పిన రేవంత్ రెడ్డి, ఇప్పుడు అదే విధానాన్ని

అమలు చేసేందుకు ప్రయత్నిస్తున్నారని కేటీఆర్ ఆరోపించారు. “ఫార్వర్డ్ డిస్కం అనేది రైతుల మెడకు ఉరితాడు. ఉచిత విద్యుత్ను పూర్తిగా ఎత్తివేయడమే దీని అంతిమ లక్ష్యం” అని కేటీఆర్ వ్యాఖ్యానించారు. ఇందిరమ్మ ఇళ్ల పథకం సహా ఏ ఒక్క హోమీని ఈ ప్రభుత్వం నెరవేర్చలేదని, అన్ని వర్గాల ప్రజలను మోసం చేసిందని దుయ్యబట్టారు. కాంగ్రెస్ ప్రభుత్వ రైతు వ్యతిరేక విధానాలను రైతులు, పట్టణ ప్రజలు కూడా వ్యతిరేకించాలని పిలుపునిచ్చారు. తెలంగాణ రాకముందు కాంగ్రెస్ పాలనలో కరోజ్ కోతలతో పరిశ్రమలు పవర్ హోలిడేలు ప్రకటించేవని, రైతులు తీవ్రంగా నష్టపోయారని గుర్తు చేశారు. కేటీఆర్ అధికారంలోకి వచ్చిన ఆరు నెలల్లోనే రాష్ట్రాన్ని మిగులు విద్యుత్ రాష్ట్రంగా మార్చి, దేశంలోనే తొలిసారిగా వ్యవసాయానికి 24 గంటల ఉచిత విద్యుత్ను అందించిన ఘనత ఆయనకే దక్కుతుందని కేటీఆర్ స్పష్టం చేశారు.

బీజేపీకి ఏం చేశావ్?... ఈటల రాజేందర్ ను
ప్రశ్నిస్తూ హైదరాబాద్ లో పోస్టర్లు

(మొదటి పేజీ తరువాయి)

చేయడం రాజకీయంగా కలకలం రేపింది. పార్టీ ప్రయోజనాల కంటే వ్యక్తిగత ఇమేజీకే ఈటల ప్రాధాన్యం ఇస్తున్నారని, ఆయన తీరు అహంకారపూరితంగా ఉందని ఆరోపిస్తూ ఈ పోస్టర్లను ప్రదర్శించారు. మే 31వ తేదీ అర్ధరాత్రి దాటిన తర్వాత కేపీహెచ్బీ కాలనీ, మల్లాజిగిరి, సికింద్రాబాద్ తో పాటు మేడ్చల్-మల్లాజిగిరి జిల్లా గుండ్లపోచంపల్లిలోని ఈటల నివాసం సమీపంలో ఈ పోస్టర్లు వెలిశాయి. “పార్టీ ఇచ్చిన అవకాశాలను వాడుకుని బీజేపీకి ఏం మేలు చేశారు?”, “బీఆర్ఎస్ లో అహంకారం ప్రదర్శించి కేటీఆర్ తో బయటకు గెంటించుకున్నావు. బీజేపీలోనూ అదే పరిస్థితి సృష్టించవద్దు” వంటి తీవ్ర వ్యాఖ్యలు ఈ పోస్టర్లలో ఉన్నాయి. ఆదివారం ఉదయానికల్లా ఈ పోస్టర్లను తొలగించినప్పటికీ, వాటి చిత్రాలు సోషల్ మీడియాలో విస్తృతంగా వ్యాపించాయి. ఈ ఘటనపై బీజేపీ

తెలంగాణ అధ్యక్షుడు ఎన్.రాంచందర్ రావు తీవ్రంగా స్పందించారు. ఇది పార్టీని బలహీనపరిచేందుకు, నాయకుల ప్రతిష్ఠను దెబ్బతీసేందుకు ప్రత్యర్థులు వచ్చిన కుట్ర అని ఆరోపించారు. ఈ విషయంపై పూర్తిస్థాయిలో విచారణ జరపాలని అధికారులను కోరారు. నిజామాబాద్ ఎంపీ ధర్మపురి అర్వింద్ కూడా ఈ ఘటనను ఖండించారు. తనకు, బండి సంజయ్ కు, ఈటలకు మధ్య గొడవలు ఉన్నట్లు వస్తున్న వార్తలు నూటికి నూరుశాతం అబద్ధమని కొట్టిపారేశారు. గతంలో బీఆర్ఎస్ ప్రభుత్వంలో మంత్రిగా పనిచేసిన ఈటల రాజేందర్ 2024 ఎన్నికలకు ముందు బీజేపీలో చేరారు. పార్టీలో ఆయనకు పెరుగుతున్న ప్రాధాన్యం వల్ల కొందరు సీనియర్ నేతలు అసంతృప్తితో ఉన్నారనే ప్రచారం జరుగుతున్న నేపథ్యంలో ఈ పోస్టర్లు ప్రాధాన్యం సంతరించుకున్నాయి. ఇప్పటివరకు ఈ పోస్టర్ల ఏర్పాటుకు సంబంధించి ఏ వర్గమూ బాధ్యత తీసుకోలేదు.

తెలంగాణలో డిగ్రీ, పీజీ కాలేజీలకు వేసవి
సెలవులు పొడిగింపు... ఎప్పటివరకు అంటే...!

తీవ్ర వడగాడ్డల కారణంగా వేసవి సెలవులు పొడిగింపు
జూన్ 1కి బదులుగా 6, 8 తేదీల్లో తరగతులు ప్రారంభం
ఉస్మానియా, కాకతీయ సహా పలు వర్సిటీల పరిధిలో ఈ నిర్ణయం అమలు
విద్యార్థులు, అధ్యాపకులకు ఊరటనిచ్చిన యూనివర్సిటీల ప్రకటన
పరిపాలన సిబ్బంది మాత్రం యధావిధిగా విధులకు హాజరు కావాలని ఆదేశాలు



రాష్ట్రంలో తీవ్రమైన వడగాల్పుల కారణంగా తెలంగాణలోని యూనివర్సిటీలు కీలక నిర్ణయం తీసుకున్నాయి. డిగ్రీ, పీజీ కాలేజీలకు వేసవి సెలవులను జూన్ 6వ తేదీ వరకు పొడిగిస్తున్నట్లు ప్రకటించాయి. వాస్తవానికి జూన్ 1న కాలేజీలు పునఃప్రారంభం కావాల్సి ఉండగా, తాజా నిర్ణయంతో జూన్ 6 నుంచి 8వ తేదీ మధ్య తరగతులు మొదలవుతాయి. ఉస్మానియా, పాలమూరు, తెలంగాణ, కాకతీయ, శాతవాహన యూనివర్సిటీల పరిధిలోని క్యాంపస్, అనుబంధ కాలేజీలకు ఈ నిర్ణయం వర్తిస్తుంది. ఉస్మానియా, పాలమూరు, తెలంగాణ వర్సిటీలు సెలవులను జూన్ 6 వరకు పొడిగించగా, జూన్ 7 ఆదివారం కావడంతో జూన్ 8న కాలేజీలు తెరుచుకుంటాయి. మరోవైపు, కాకతీయ, శాతవాహన వర్సిటీలు జూన్ 5 వరకు సెలవులు ప్రకటించి, జూన్ 6న తరగతులు ప్రారంభించనున్నాయి. రాష్ట్రంలో కొనసాగుతున్న తీవ్రమైన వేసవి పరిస్థితులు, అధిక ఉష్ణోగ్రతల కారణంగానే

ఈ నిర్ణయం తీసుకున్నట్లు యూనివర్సిటీలు తమ సర్దుబాట్లలో పేర్కొన్నాయి. అయితే, ఈ సెలవులు విద్యార్థులు, టీచింగ్ సిబ్బందికి మాత్రమే వర్తిస్తాయి. ప్రిన్సిపాల్స్, పరిపాలన బాధ్యతల్లో ఉన్న సిబ్బంది యధావిధిగా విధులకు హాజరు కావాలని స్పష్టం చేశాయి. ఇప్పటికే రాష్ట్రంలో పాఠశాలలకు ఏప్రిల్ 24 నుంచి జూన్ 11 వరకు వేసవి సెలవులు పొడిగించిన విషయం తెలిసిందే. అధ్యాపక సంఘాల విజ్ఞప్తి మేరకు ఈ పొడిగింపు నిర్ణయం తీసుకున్నట్లు తెలంగాణ గవర్నమెంట్ కాలేజెస్ గెజిటెడ్ టీచర్స్ అసోసియేషన్ తెలిపింది. వాతావరణ శాఖ పలు జిల్లాలకు వడగాల్పుల హెచ్చరికలు జారీ చేస్తున్న నేపథ్యంలో, ఈ అదనపు సెలవులు విద్యార్థులకు, తల్లిదండ్రులకు ఊరటనిస్తున్నాయి.

ఇరాన్ తో డిల్ పై ట్రంప్ వెనకడుగు..
చర్చలంటూనే దాడి హెచ్చరికలు

ఇరాన్ తో అణు ఒప్పందంపై తుది నిర్ణయం తీసుకునేందుకు అమెరికా అధ్యక్షుడు డోనాల్డ్ ట్రంప్ అధ్యక్షతన వైట్ హౌస్ లో జరిగిన కీలక సమావేశం ఎలాంటి నిర్ణయం తీసుకోకుండానే ముగిసింది. సుమారు రెండు గంటల పాటు జరిగిన ఈ భేటీ నుంచి ట్రంప్ ఏ నిర్ణయం ప్రకటించకుండానే వెళ్ళిపోయారని అసోసియేటెడ్ ప్రెస్ (ఏపీ) పేర్కొంది. దీంతో ఇరు దేశాల మధ్య కుదిరిందని భావించిన తాత్కాలిక ఒప్పందం భవిష్యత్తుపై నీలినీడలు కమ్ముకున్నాయి. ఈ సమావేశానికి ముందు ట్రంప్ సోషల్ మీడియాలో స్పందిస్తూ, ఇరాన్ తో ఒప్పందం జరగాలంటే కొన్ని కఠిన షరతులు విధించారు. సంఘర్షణల కారణంగా మాతపడిన హరూజ్ జలసంధిని తిరిగి తెరవాలని, ఇరాన్ ఏప్పటికీ అణ్వాయుధాన్ని తయారు చేయబోమని స్పష్టమైన హామీ ఇవ్వాలని డిమాండ్ చేశారు. ఇరాన్ వద్ద ఉన్న శుద్ధి చేసిన యురేనియంను తమకు అప్పగించాలన్నది కూడా తమ ప్రధాన షరతుల్లో

ఒకటని ట్రంప్ స్పష్టం చేశారు. అయితే, అమెరికా పెడుతున్న ఈ షరతులను ఇరాన్ మొదటి నుంచి వ్యతిరేకిస్తోంది. ఒకవైపు చర్చల ప్రక్రియ కొనసాగుతుండగానే, అమెరికా తన కఠిన వైఖరిని ప్రదర్శించింది. ఒప్పందం కుదరకపోతే ఇరాన్ పై మళ్ళీ దాడులు ప్రారంభించడానికీ తాము సిద్ధంగా ఉన్నామని అమెరికా యుద్ధ కార్యదర్శి పీల్ హెగ్నెట్ హెచ్చరించారు. సింగపూర్ లో జరిగిన పాంగ్-లా డైలాగ్ లో ఆయన మాట్లాడతూ.. “అవసరమైతే దాడులను పునఃప్రారంభించే సామర్థ్యం మాకుంది. మా ఆయుధ నిల్వలు అందుకు పూర్తిగా సిద్ధంగా ఉన్నాయి” అని వ్యాఖ్యానించారు. ఇరాన్ రాయభారి మహమ్మద్ బఖేర్ ఖలిబాఫ్ మాట్లాడతూ.. “మాకు హామీలు లేదా మాటలపై నమ్మకం లేదు, కేవలం చర్చలేనే విశ్వసనీయం. చర్చల ద్వారా కాదు, క్షిపణుల ద్వారానే మాకు రాయితీలు లభిస్తాయి” అని ఘాటుగా వ్యాఖ్యానించారు. దౌత్యానికి ట్రంప్ మూడోసారి డ్రోహం చేస్తున్నారని, చర్చల పేరుతో ఇతర లక్ష్యాలను నెరవేర్చుకోవాలని చూస్తున్నారని ఆరోపించారు. ఈ పరిణామాలతో ఇరు దేశాల మధ్య ఉద్రిక్తతలు మళ్ళీ పెరిగాయి.

# ఉద్యమ స్ఫూర్తి, జర్నలిస్టుల సంక్షేమ టీజేఎఫ్ మహాప్రస్థానం

**టీయూడబ్ల్యుజే జిల్లా అధ్యక్షుడు గుండగోని జయశంకర్ గౌడ్**

**నల్గొండ జిల్లా మే 31 నేటి వెలుగు ప్రతినది :**

తెలంగాణ రాష్ట్ర ఉద్యమ చరిత్రలో ఎన్నో సంవత్సరాల, ఎన్నో వేదికలు ఏర్పడ్డప్పటికీ ఉద్యమ అవశ్యకత నుంచి పుట్టి, రాష్ట్ర సాధన తర్వాత కూడా సమాజానికి, ముఖ్యంగా జర్నలిస్టుల సంక్షేమానికి నిరంతరం అండగా నిలిచిన అరుదైన వేదికల్లో తెలంగాణ జర్నలిస్టు ఫోరం (టీజేఎఫ్) ఒకటి. “తెలంగాణ కోసమే తెలంగాణ జర్నలిస్టు” అనే నినాదం తో గుప్పెడు మంది జర్నలిస్టులతో ప్రారంభమైన ఈ వేదిక, తర్వాత తెలంగాణ ఉద్యమానికి మేధో శక్తిగా, ఆత్మగౌరవ స్వరంగా, కలం యోధుల సంఘటిత శక్తిగా ఎదిగింది. టియూడబ్ల్యుజే నల్గొండ జిల్లా అధ్యక్షుడు గుండగోని జయ శంకర్ గౌడ్ పేర్కొన్నారు. తెలంగాణ అనే పదమే అనేక వేదికల్లో నిరాకరణకు గురైన రోజుల్లో ప్రధాన మీడియా సంస్థల్లో తెలంగాణ సమస్యలకు సరైన ప్రాధాన్యం లేకపోవడం, ఉద్యమ వార్తలను వక్రీకరించడం, ప్రాంతీయ అన్యాయాలపై చర్చలు లేకపోవడం వంటి పరిస్థితుల్లో తెలంగాణ భావజాలం కలిగిన జర్నలిస్టులు ఒక ప్రత్యామ్నాయ వేదిక అవసరాన్ని గుర్తించగా అలా పుట్టిందే టీజేఎఫ్ అని గుర్తు చేశారు. తెలంగాణ జర్నలిస్ట్ ఫోరం 25 వసంతాల సందర్భంగా టియూడబ్ల్యుజే జిల్లా శాఖ అధ్యక్షులలో నల్గొండ పెద్ద గడియారం సెంటర్ లో కోవ్వా త్తల ప్రదర్శన నిర్వహించడంతో పాటు ఆమరదీరుల స్తూపం వద్ద నివాళులర్పించడం జరిగింది. జిల్లాల నుంచి రాజధాని వరకు తెలంగాణ స్వరాన్ని బలంగా వినిపించింది, రైతుల ఆత్మహత్యలు, విద్యార్థుల ఉద్యమాలు, ఉద్యోగుల దీక్షలు, సింగరేణి కార్మికుల పోరాటాలు, ఫ్లోరోసిన్ బాధలు, సాగునీటి సమస్యలు, ప్రాంతీయ వివక్ష... ఇలా తెలంగాణ సమాజంలోని ప్రతి బాధను వార్తగా, ప్రతి ఆవేదన ను ఉద్యమ అజెండాగా మార్చిన వేదికగా టీజేఎఫ్ నిలిచిందన్నారు. ఈ ఉద్యమానికి ప్రధాన సారథిగా నిలిచిన వ్యక్తి అల్లం నారాయణ నాయకత్వంలో టీజేఎఫ్ కేవలం జర్నలిస్టు సంఘం కాకుండా తెలంగాణ ఉద్యమంలో కీలక మేధో వేదికగా రూపుదిద్దుకుందన్నారు. వార్త అంటే కేవలం సమాచారమేగాదు... ఆది సమాజ చైతన్యానికి ఆయుధమని ఆయన నిరూపించారన్నారు. తెలంగాణ ఉద్యమ సమయంలో టీజేఎఫ్ నిర్వహించిన సమావేశాలు, చర్చలు, ర్యాలీలు, నిరసనలు ఉద్యమానికి బలమైన భావజాల పునాది వేశాయని వివరించారు. తెలంగాణ కోసం కలంతోనే కాదని, అవసరమైనప్పుడు రోడ్లపైకి వచ్చి పోరాడిన అరుదైన జర్నలిస్టు ఉద్యమ వేదిక టీజేఎఫ్ అని, తెలంగాణ ఉద్యమ కాలంలో టీజేఎఫ్ జర్నలిస్టులు కేవలం వార్తలకే పరిమితం కాలేదు. తెలంగాణ ఆవేదనను తమ రచనల్లో ప్రతిబింబించడమే కాకుండా, ఉద్యమ రణరంగంలో ప్రత్యక్షంగా అడుగుపెట్టారని గుర్తు చేశారు. ఉద్యోగ భద్రతను, యాజమాన్య ఒత్తిడలను, రాజకీయ టెలివిజన్ లెక్కచేయకుండా తెలంగాణ కోసం రోడ్లపైకి నిరసనలు చేపట్టారు. ధర్మాలు, ర్యాలీలు,



మానవహారాలు, ఆందోళనలు, చర్చావేదికలు నిర్వహిస్తూ తెలంగాణ ఉద్యమానికి మేధోబలంతో పాటు ప్రత్యక్ష ఉద్యమ బలం కూడా అందించారన్నారు. అనేక సందర్భాల్లో పోలీసులు అడ్డుకోవడం, కేసులు నమోదు చేయడం, మీడియా యాజమాన్యాల ఒత్తిడులు వచ్చినా వెనక్కి తగ్గలేద విద్యార్థి ఉద్యమాలు, ఉద్యోగుల సమ్మెలు, సకల జనుల సమ్మె, మిలియన్ మార్చ్, రైతుల ఆందోళనలు, సింగరేణి కార్మికుల పోరాటాలు... ఇలా తెలంగాణ సమాజం ఎక్కడ ఉద్దమించిందో అక్కడ టీజేఎఫ్ జర్నలిస్టుల స్వరం వినిపించింది తెలిపారు. తెలంగాణ కోసం రాసిన ప్రతి అక్షరం వెనుక ఒక ఆవేదన ఉందని, ప్రతి నిరసన వెనుక ఒక ఆత్మగౌరవం ఉందని, ఆ రెండింటినీ కలిపి ఉద్యమ శక్తిగా మార్చిన అరుదైన జర్నలిస్టుల వేదికే తెలంగాణ జర్నలిస్టు ఫోరం అని పేర్కొన్నారు. తెలంగాణ రాష్ట్రం ఏర్పడేంత వరకు టీజేఎఫ్ ఒక ఉద్యమ వేదికగా నిరంతరం పోరాడింది. రాష్ట్రం ఏర్పడిన తర్వాత కూడా ఆ స్ఫూర్తి ఆగిపోకుండా జర్నలిస్టుల హక్కులు, సంక్షేమం, భద్రత కోసం ప్రత్యేకంగా ఒక ట్రేడ్ యూనియన్ అవసరమని భావించి టీజేఎఫ్ నుంచే తెలంగాణ యూనియన్ ఆఫ్ వర్కర్స్ జర్నలిస్ట్స్ (టీయూడబ్ల్యుజే) రూపుదిద్దుకుందని గుర్తు చేశారు. ఉద్యమ వేదిక నుంచి హక్కుల వేదికగా మారిన ఈ పరిణామం తెలంగాణ జర్నలిస్టు చరిత్ర లో ఒక కీలక అధ్యాయమని చెప్పారు. గుప్పెడు మంది కలం యోధులు ప్రారంభించిన ఉద్యమశీ, నేడు వేలాది జర్నలిస్టులకు స్ఫూర్తి అని, తెలంగాణ రాష్ట్ర సాధనలో కలంతో పోరాడిన ఆతరం జర్నలిస్టుల సేవలను గుర్తుచేసుకునే రోజుని, తెలంగాణ కోసం వార్త రాసిన ప్రతి కలం వెనుక ఒక ఉద్యమ గుండె చప్పుడు ఉందని, ఆ చప్పుడికి రూపం ఇచ్చిన వేదికే తెలంగాణ జర్నలిస్టు ఫోరం అని కొనియాడారు. టియూడబ్ల్యుజే రాష్ట్ర నాయకులు విజయ్ కుమార్ మాట్లాడుతూ టియూడబ్ల్యుజే ద్వారా జర్నలిస్టుల సమస్యలను ప్రభుత్వ దృష్టికి తీసుకెళ్లడం, జిల్లాల వారీగా విలేకరులను బక్కం చేయడం, మీడియా కార్మికుల హక్కుల కోసం పోరాటం చేయడం వంటి కార్యక్రమాలు బలంగా కొనసాగాయని తెలిపారు. జర్నలిస్టులపై ఎక్కడ దాడులు జరిగినా, ఎక్కడ అన్యాయం జరిగినా స్పందించే శక్తిగా ఈ సంఘం ఎదిగిందని, గ్రామీణ విలేకరుల నుంచి పెద్ద మీడియా సంస్థల జర్నలిస్టుల వరకు అందరికీ ఒక అండగా నిలబడే ప్రయత్నం చేసింది. తెలంగాణ రాష్ట్రం ఏర్పడిన తర్వాత అల్లం నారాయణ తెలంగాణ మీడియా అకాడమీ చైర్మన్ గా సుదీర్ఘ కాలం పనిచేశారని దాదాపు పదేళ్లపాటు ఆ బాధ్యతల్లో కొనసాగుతూ

తెలంగాణ జర్నలిజం అభివృద్ధికి అనేక కార్యక్రమాలు చేపట్టారన్నారు. ముఖ్యంగా జర్నలిస్టుల సంక్షేమంపై ఆయన చూపిన శ్రద్ధ ప్రత్యేకంగా చెప్పుకోవాలి. అప్పటి ముఖ్యమంత్రి కే. చంద్రశేఖర్ రావు ను ఒప్పించి జర్నలిస్టుల సంక్షేమం కోసం కోట్లాది రూపాయల నిధి ఏర్పాటు చేయడంలో కీలక పాత్ర పోషించారన్నారు. ఈ ఫండ్ ద్వారా మరణించిన జర్నలిస్టుల కుటుంబాలకు తక్షణ ఆర్థిక సాయం అందించడం, వారి పిల్లల విద్యకు సహాయం చేయడం, ఆ నారోగ్య సమస్యల్లో అండగా నిలవడం వంటి కార్యక్రమాలు అమలులోకి వచ్చాయని తెలిపారు. జర్నలిస్టు కుటుంబం కష్టాల్లో పడితే ప్రభుత్వం, సంఘం తమ వెంటే ఉన్నాయనే నమ్మకాన్ని కల్పించడం లో ఈ సంక్షేమ కార్యక్రమాలు కీలకంగా మారాయని, తెలంగాణ జర్నలిస్టు ఉద్యమం అంటే కేవలం రాజకీయ ఉద్యమం మాత్రమే కాదని, విడిది ఆత్మగౌరవం కోసం, వృత్తి గౌరవం కోసం, పత్రికా స్వేచ్ఛ కోసం సాగిన పోరాటం కూడా అని అన్నారు. ఈ ప్రయాణంలో టీజేఎఫ్ ఒక చరిత్రను సృష్టించిందని, ఉద్యమ కాలంలో తెలంగాణ స్వరాన్ని వినిపించిన ఈ వేదిక రాష్ట్రం ఏర్పడిన తర్వాత జర్నలిస్టుల సంక్షేమాన్ని కాపాడే దిశగా అడుగులు వేసిందన్నారు. నేడు కూడా తెలంగాణలో జర్నలిస్టులపై దాడులు జరిగినప్పుడు, చిన్న పత్రికలు ఇబ్బందులు ఎదుర్కొన్నప్పుడు, గ్రామీణ విలేకరులు సమస్యల్లో చిక్కుకున్నప్పుడు టియూడబ్ల్యుజే స్పందిస్తూనే ఉందని, ఆ స్ఫూర్తి, ఆ ఆవేదన, ఆ బాధ్యత అన్నీ టీజేఎఫ్ ఉద్యమ గర్భం నుంచే వచ్చినవే అని గుర్తు చేస్తూ మే 31 టీజేఎఫ్ ఆవిర్భావదినోత్సవం కేవలం ఒక సంఘం వార్షికోత్సవం కాదని, తెలంగాణ జర్నలిజం ఆత్మగౌరవ యాత్రకు గుర్తుగా నిలిచేరోజునన్నారు. ఈ కార్యక్రమంలో టియూడబ్ల్యుజే జిల్లా ప్రధాన కార్యదర్శి వీరస్వామి, జిల్లా నాయకులు ఘనీషాద్ నీ, జనార్దన్ రెడ్డి, దీక్షాంధర రవిశంకర్, పిల్లలమర్రి శ్రీనివాస్, ఎలక్ట్రానిక్ మీడియా జిల్లా అధ్యక్ష ప్రధాన కార్యదర్శులు వెంకటరెడ్డి, జానయ్య, నల్గొండ డివిజన్ యూనియన్ నాయకులు సీలం వెంకట మధు, దండంపల్లి రవికుమార్ గౌడ్, మధు, వీడియో జర్నలిస్టుల అసోసియేషన్ జిల్లా అధ్యక్ష కార్య దర్శులు అల్లి మల్లికార్జున్, శ్రీనివాస్ గౌడ్, ఫోటో జర్నలిస్టు అసోసియేషన్ అధ్యక్ష కార్యదర్శులు కంది వేణు, ముప్పర్ర విజయ్, ముచ్చర్ల శ్రీనివాస్ గౌడ్, చిన్న పత్రికల సంఘం తరపున మీసాల నరహరి, నవీన్, మధు, సైదులు, శివకుమార్, తదితరులు పాల్గొన్నారు.

# యూరియా యాప్ ను రద్దు చేయాలి

**రైతులకు అందుబాటులో ఎరువులను, విత్తనాలను ఉంచాలి- తెలంగాణ రైతు సంఘం డిమాండ్**

**నల్గొండ జిల్లా మే 31 నేటి వెలుగు ప్రతినది**

తెలంగాణ రైతు సంఘం నల్గొండ జిల్లా కమిటీ సమావేశం నల్గొండ లో దొడ్డి కొమ్మరయ్య భవనంలో ఈరోజు జరిగింది. ఈ సమావేశంలో ముఖ్య అతిథిగా జిల్లా అధ్యక్ష కార్యదర్శులు ముదిరెడ్డి సుధాకర్ రెడ్డి, వీ రేపల్లి వెంకటేశ్వర్లు హాజరై మాట్లాడుతూ ఆరుగూలం కష్టం చేసి పండించిన పంటను కొనుగోలు కేంద్రాల్లో పోసి సుమారుగా 45 రోజుల నుండి 60 రోజులు వేచి చూసి తీరా కంటా లేసిన తర్వాత తరుగు పేరుతో, తాలు పేరుతో రైతుల నడ్డి విరిచే విధంగా మిల్లర్లు, కొనుగోలు కేంద్రాల్ల నిర్వాహకులు రైతులను దోపిడీ చేసిన విధానం అందరికీ తెలిసిందే అన్నారు. ఇంకా కొనుగోలు కేంద్రాల్లో దాన్యపురాకులు ఉన్నాయి ఈ దాన్యాన్ని యుద్ధ ప్రాతిపదికన ప్రభుత్వం వెంటనే కొనుగోలు చేసి రైతుల ఖాతాల్లో డబ్బులను జమ చేయాలని డిమాండ్ చేశారు. ఇది ఇలా ఉండగా ఇప్పటికే రోపాణి కారై నగం అయిపోయినది ఇంకా వారం రోజుల్లో మృగశిర కారై ప్రారంభం అవుతున్నప్పటికీ రైతులకు అందుబాటులో ఎరువులను, విత్తనాలను ఉంచకపోవడం పట్ల రైతులు ఆందోళన చెందుతున్నారని ఆవేదన వ్యక్తం చేశారు. దేశానికి అన్నం పెట్టే రైతులను మాది రైతు ప్రభుత్వం అని చెప్పుకునే ఈ కేంద్ర రాష్ట్ర ప్రభుత్వాలు రైతులను ఇంత ఇబ్బంది పెట్టడం పట్ల, కొనబోతే కారై అమ్మి పోతే అదవి అన్న చందంగా ఉన్నదని ప్రభుత్వ తీరును విమర్శించారు. గత రథి సీజన్, రాబోయే ఖరీఫ్ సీజన్ కు రైతు భరోసాను వెంటనే విడుదల చేయాలని డిమాండ్ చేశారు. అనేకమంది రైతులు నిరక్షరాస్యులు ఉండడం మరియు అనేకమందికి చిన్న సెల్లులు ఉండడం పట్ల ఇంకా కొన్ని గ్రామాలలో నెట్వర్క్ రాకపోవడం వలన యూరియాను యాప్ బుక్ చేసుకోవడం సాధ్యం కావట్టేదని వేలాది మంది రైతులు తీవ్ర ఇబ్బందులు పడుతున్నారని తెలిపారు. ప్రభుత్వం వెంటనే యూరియా యాప్ ను రద్దుచేసి రైతులకు సకాలంలో ఎరువులను విత్తనాలను సకాలంలో అందుబాటులో ఉంచాలని డిమాండ్ చేశారు. రాష్ట్ర ప్రభుత్వం కిసాన్ యాప్, యూరియా యాప్ ల విషయంలో ఈ యాప్ లని రద్దు చేసేంతవరకు పోరాటం నిర్వహించాలని కోరారు. లేనిపక్షంలో రాష్ట్ర ప్రభుత్వంపై రైతులను తిరగబడే రోజులు వస్తాయని అన్నారు. ఈ సమావేశంలో మహిళా రైతు కన్వీనర్ కందాల ప్రమీల జిల్లా నాయకులు బండ శ్రీశైలం రాగిరెడ్డి మంగారెడ్డి నన్నూరు వెంకటరమణారెడ్డి చాపల మారయ్య దేవి రెడ్డి అశోక్ రెడ్డి నలపరాజు సైదులు, సాగర్ మల్లేష్ దొంగరి వెంకన్న పెంజర్ల కృష్ణ పెంజర్ల లక్ష్మమ్మ మరియు తదితరులు పాల్గొన్నారు.



# మహిళలకు 33 శాతం రిజర్వేషన్ వెంటనే అమలు చేయాలి

**వరంగల్ జిల్లా మహిళా కాంగ్రెస్ అధ్యక్షురాలు కర్నాటి పార్వతమ్మ**



**పద్మశ్రీ, మే 31 నేటి వెలుగు ప్రతినది:**

మహిళలకు 33 శాతం రాజకీయ రిజర్వేషన్ ను వెంటనే అమలు చేయాలని డిమాండ్ చేస్తూ మహిళా కాంగ్రెస్ నాయకులు ప్రధాని సరేంద్ర మోడికి పోస్టు కార్డుల ద్వారా లేఖలు పంపి నిరసన వ్యక్తం చేశారు. వరంగల్ జిల్లా, పద్మశ్రీగిరి మండల కేంద్రంలో ఆదివారం మండల కాంగ్రెస్ మహిళా అధ్యక్షురాలు మాసాని సువర్ణ అధ్యక్షులలో నిర్వహించిన కార్యక్రమంలో జిల్లా మహిళా కాంగ్రెస్ అధ్యక్షురాలు కర్నాటి పార్వతమ్మ ముఖ్య అతిథిగా పాల్గొన్నారు. ఈ సందర్భంగా ఆమె మాట్లాడుతూ, మహిళా సాధికారతకు కాంగ్రెస్ పార్టీ ఎప్పటి నుంచో కట్టుబడి ఉందని తెలిపారు. మహిళలకు 33 శాతం రిజర్వేషన్ కల్పించే బిల్లును ఆమోదించి తక్షణమే అమలు చేయాలని కేంద్ర ప్రభుత్వాన్ని డిమాండ్ చేశారు. మహిళా రిజర్వేషన్ అంశంపై బీజేపీ, బీఆర్ఎస్ పార్టీలు రాజకీయ ప్రయోజనాల కోసం జాప్యం చేస్తున్నాయని విమర్శించారు. ప్రధాని మోడీ మహిళల పట్ల తన చిత్తశుద్ధిని నిరూపించుకోవాలంటే మహిళా రిజర్వేషన్ ను వెంటనే అమలు చేయాలని ఆమె కోరారు. ఈ సందర్భంగా మహిళా నాయకులు పోస్టు కార్డులపై తమ అభిప్రాయాలను రాసి ప్రధానమంత్రి కార్యాలయానికి పంపించారు. ఈ కార్యక్రమంలో మండల మైనార్టీ మహిళా నాయకురాలు షేక్ సుల్తానా, కొంకపాక మహిళా అధ్యక్షురాలు పంతుంగి వెంకటలక్ష్మి, గోపనపల్లి గ్రామ మహిళా అధ్యక్షురాలు సావిత్రి, నెక్కొండ భాక్తి కాంగ్రెస్ అధ్యక్షురాలు రామరపు శిరీష, వివిధ గ్రామాలకు చెందిన మహిళా కాంగ్రెస్ నాయకులు, కార్యకర్తలు పాల్గొన్నారు.

# ఒత్తిడిని తగ్గించుకోవాలంటే ఏం చేయాలో తెలుసా?

ఈ రోజుల్లో ఉద్యోగ రీత్యా లేదా ప్రేమ, దబ్బు లేదా ఫ్యామిలీ వరంగా ఏదయినా కారణం చేత చాలామంది టెన్షన్ లేదా ఒత్తిడికి గురవుతారు. దీని వలన మన మానసిక ఆరోగ్యం దెబ్బకొంటుంది. ప్రతి చిన్న దానికి ఎక్కువగా ఆలోచించడం వలన కూడా టెన్షన్, ఒత్తిడి వంటివి పెరుగుతాయి. మనం ఇతరులతో ఎలా మాట్లాడాలి వారు మనకు ఎలా స్పందిస్తారు ముందుగా ఊహించుకొని మనం అనుకున్న అంచనాలు రీవ్ అవ్వకపోయినా ఒత్తిడికి గురవుతారు. కాబట్టి మనం ప్రతి విషయంలో ఎలా జరిగిన దానిని స్వీకరించగలగాలి అంతేగాని దాని గురించి ఆలోచిస్తూ ఉండకూడదు. మన మూడ్ సరిగ్గా లేకపోయిన ఆ సమయంలో మనం తీసుకునే నిర్ణయాలు చెడుగా ఉంటాయి. దీని వలన మనం అవతలివారిలో నెగిటివిటీ ని పెంచిన వారమవుతాము. తరువాత మనం వారు మన గురించి ఏమి ఆలోచిస్తున్నారో అని అనుకుంటూ ఉంటాము ఇలా ఆలోచనలతో ఒత్తిడికి గురవుతాము. కాబట్టి మన మూడ్ బాగోలేనప్పుడు ఎటువంటి నిర్ణయాలు

తీసుకోకపోవడమే మంచిది. లావుగా ఉన్నామని లేదా సన్నగా ఉన్నామని లేదా ఏదయినా మానసిక, శారీరక సమస్య వచ్చినా కొందరు చాలా బాధపడుతుంటారు. అంతే కానీ సమస్యకు పరిష్కారం వెతకరు. కాబట్టి మనం ఏదయినా సమస్య వచ్చినప్పుడు బాధపడకుండా దానికి పరిష్కారం వెతకాలి. ఈ మధ్య చాలామంది దానిలోనే సినిమాలు, సీరియళ్లు, షోస్ చూస్తున్నారు కాబట్టి దీని వలన మనం ఎక్కువ సమయం స్క్రీన్ మీద గడుపుతున్నారం. దీని వలన మెంటల్ హెల్త్ ఇష్యూస్ వచ్చే అవకాశం ఉంది. కాబట్టి మనం లో సినిమాలు, సీరియల్ లు చూసేటప్పుడు మధ్యమధ్యలో బ్రేక్ ఇస్తూ ఉండాలి దాని వలన మన ఆరోగ్యానికి మంచిది. ఒత్తిడి వలన మనకు గుండె సమస్యలు, ఆస్తమా, హైపర్ టెన్షన్, జుట్టు రాలడం వంటి సమస్యలు వస్తాయి. ఒత్తిడిని, టెన్షన్ ను తగ్గించుకోవడానికి మనం మొదట ఎక్కువగా ఆలోచించడం తగ్గించుకోవాలి. ఇంకా యోగా, ధ్యానం వంటివి చేస్తూ ఉండాలి. వీటి వలన రిలీఫ్ గా ఉంటుంది.

మళ్లీ సినిమాల్లో నటిస్తున్న జయం రవి...
'బెంజ్'లో కీలక పాత్ర



లోకేష్ కనగరాజ్ సినిమాటిక్ యూనివర్స్ లో చేరిన జయం రవి

రాఘవ లారెన్స్ 'బెంజ్' చిత్రంలో కీలక పాత్ర

నటనకు విరామం ఇస్తున్నట్లు ప్రకటించిన కొద్ది రోజులకే ఈ పరిణామం

వ్యక్తిగత సమస్యల కారణంగా సినిమాలకు దూరం అన్న రవి

రవి నిర్ణయంతో అభిమానుల్లో ఆశ్చర్యం

ప్రముఖ నటుడు జయం రవి అభిమానులకు శుభవార్త. కొద్ది రోజుల క్రితమే వ్యక్తిగత కారణాలతో నటనకు తాత్కాలికంగా విరామం ఇస్తున్నట్లు ప్రకటించిన ఆయన, ఇప్పుడు అనూహ్యంగా లోకేష్ కనగరాజ్ సినిమాటిక్ యూనివర్స్ (రాజు)లో అడుగుపెట్టారు. ఇందులో భాగంగా రాఘవ లారెన్స్ హీరోగా వస్తున్న 'బెంజ్' చిత్రంలో జయం రవి ఒక ముఖ్య పాత్ర పోషిస్తున్నట్లు అధికారికంగా వెల్లడైంది. ఇవాళ దర్శకుడు లోకేష్ కనగరాజ్ స్వయంగా ఈ విషయాన్ని ప్రకటించారు. 'బెంజ్' షూటింగ్ స్పాట్ లో రవితో దిగిన ఫోటోలను సోషల్ మీడియాలో పంచుకుంటూ, "రాజులోకి స్వాగతం" అని పేర్కొన్నారు. ఈ చిత్ర కథానాయకుడు రాఘవ లారెన్స్ కూడా జయం రవికి సాదర స్వాగతం పలికారు. కొద్ది రోజుల క్రితమే జయం రవి ఓ మీడియా సమావేశంలో తీవ్ర భావోద్వేగానికి గురయ్యారు. తన భార్య ఆర్తి రవితో విడాకుల ప్రక్రియ పూర్తయ్యే వరకు, తనపై జరుగుతున్న సైబర్ వేధింపులు ఆగే వరకు ఏ సినిమాలోనూ నటించనని కన్నీటితో స్పష్టం చేశారు. అదే సమయంలో గాయని కెనీషా ప్రాన్సిస్ తో తన బ్రేకప్ కు కూడా అంగీకరించారు. ఈ ప్రకటన చేసిన కొద్ది రోజులకే ఆయన 'బెంజ్' సెట్లో కనిపించడంతో అందరూ ఆశ్చర్యపోతున్నారు. బక్మియరాజ్ కన్నన్ దర్శకత్వం వహిస్తున్న ఈ చిత్రంలో నివీన్ పౌలీ విలన్ గా నటిస్తున్నారు. 'బైడీ', 'విక్రమ్', 'లియో' చిత్రాల మాదిరిగానే డ్రగ్ మాఫియా నేపథ్యంలో ఈ సినిమా ఉండనుంది. ఇంత త్వరగా రవి తన నిర్ణయాన్ని ఎలా మార్చుకున్నారని, ఆయన వ్యక్తిగత సమస్యలు పరిష్కారమయ్యాయా అని అభిమానులు సోషల్ మీడియాలో చర్చించుకుంటున్నారు.

'ఫరవర్ మై హీరో'.. నాన్నకు
మహేష్ బాబు భావోద్వేగ నివాళి

సూపర్ స్టార్ కృష్ణ జయంతి సందర్భంగా మహేష్ బాబు భావోద్వేగ పోస్ట్

'ఫరవర్ మై హీరో'.. హ్యాపీ బర్త్ డే నాన్న' అంటూ నివాళి

తండ్రిపై తనకున్న ప్రేమను చాటుకున్న సూపర్ స్టార్

ఎమోషనల్ గా స్పందిస్తున్న అభిమానులు, నెటిజన్లు

సూపర్ స్టార్ కృష్ణ జయంతి సందర్భంగా ఆయన కుమారుడు, స్టార్ హీరో మహేష్ బాబు భావోద్వేగానికి గురయ్యారు. తండ్రిని గుర్తుచేసుకుంటూ సోషల్ మీడియాలో ఓ హృదయపూర్వక పోస్ట్ పెట్టారు. ఈ పోస్ట్ ప్రస్తుతం అభిమానుల మనసులను కదిలిస్తోంది. నేడు (మే 31) సూపర్ స్టార్ కృష్ణ జయంతి. ఈ సందర్భంగా మహేష్ బాబు తన అధికారిక సోషల్ మీడియా ఖాతా 'ఎక్స్' (ట్విట్టర్)లో 'ఫరవర్ మై హీరో... హ్యాపీ బర్త్ డే నాన్న' అంటూ ఒక సందేశాన్ని పంచుకున్నారు. ఈ చిన్న వాక్యంలోనే తండ్రిపై తనకున్న అపారమైన ప్రేమను, గౌరవాన్ని మహేష్ వ్యక్తం చేశారు. కృష్ణ భౌతికంగా దూరమైనా, ఆయన జ్ఞాపకాలు తనతో ఎప్పటికీ ఉంటాయని, తన దృష్టిలో ఆయనే నిజమైన హీరో అని మహేష్ చెప్పకనే చెప్పారు. తెలుగు సినీ పరిశ్రమలో కృష్ణ-మహేష్ బాబులది ప్రత్యేకమైన బంధం. తండ్రికొడుకుల అనుబంధానికి వారిద్దరూ నిలువుటద్దంలా నిలిచారు. కృష్ణ మరణానంతరం ప్రతి సందర్భంలోనూ మహేష్ ఆయన్ను స్మరించుకుంటూనే ఉంటారు. ప్రస్తుతం మహేష్ పెట్టిన ఈ పోస్ట్ సోషల్ మీడియాలో వైరల్ అవుతోంది. ఇది చూసిన అభిమానులు, నెటిజన్లు సైతం భావోద్వేగానికి గురవుతున్నారు. సూపర్ స్టార్ కృష్ణను గుర్తుచేసుకుంటూ కామెంట్లు పెడుతూ తమ అభిమానాన్ని చాటుకుంటున్నారు.



నచ్చని పనికి 'నో' చెప్పడమే నా
సర్కిస్: యామీ గౌతమ్

నమ్మకం లేని పాత్రలకు 'నో' చెప్పడమే తన
ఎదుగుదలకు కారణమన్న యామీ గౌతమ్
'ఊరి', 'బాలా' చిత్రాల తర్వాత కెరీర్ పరంగా
నిర్ణయంగా మారానని వెల్లడి

అవార్డుల కన్నా ప్రేక్షకుల అభిమానమే గొప్పదని వ్యాఖ్య
బాలీవుడ్ నటి యామీ గౌతమ్ తన కెరీర్ విజయ రహస్యాన్ని మరోసారి పంచుకున్నారు. తాను నమ్మని పాత్రలు, కథలకు నిర్ణయంగా 'నో' చెప్పడం నేర్చుకోవడం వల్లే వృత్తిపరంగా ఎదగగలిగానని ఆమె స్పష్టం చేశారు. ఇటీవలే మాతృత్వంలోకి అడుగుపెట్టినప్పటికీ, తన వృత్తిపరమైన నిర్ణయాల్లో ఎలాంటి మార్పు లేదని తెలిపారు. ఇటీవల ఓ ఇంగ్లీష్ పత్రికకు ఇచ్చిన ఇంటర్వ్యూలో యామీ ఈ విషయాలు వెల్లడించారు. "కెరీర్లో

నిలదొక్కుకోవాలంటే కొన్నిసార్లు నమ్మకం లేని పనులకు కూడా 'నో' చెప్పడం నేర్చుకోవాలి. నా జీవితంలో ఆ మార్పు 2018లో 'ఊరి', 'బాలా' సినిమాల తర్వాత వచ్చింది. అప్పటి నుంచి నాకు నిజంగా నచ్చిన, నన్ను ప్రభావితం చేసే పాత్రలనే ఎంచుకుంటున్నాను. ఆ తర్వాతే నేను నిర్ణయంగా ఉండటం మొదలుపెట్టాను," అని ఆమె వివరించారు. కేవలం ఉపాధి కోసం లేదా పరిశ్రమలో కనిపించడం కోసం సినిమాలు చేయనని గతంలోనూ యామీ స్పష్టం చేశారు. పనిలేకుండా ఉండటానికైనా సిద్ధమే కానీ, నమ్మకం లేని సినిమా మాత్రం చేయనని ఆమె గట్టిగా చెబుతారు. తనకు అవార్డుల కన్నా ప్రేక్షకుల ప్రేమే ముఖ్యమని యామీ పేర్కొన్నారు. "ప్రేక్షకుల ప్రశంసలకు మించిన పెద్ద అవార్డు మరొకటి లేదు. మిగతావన్నీ క్షణికమైనవి," అని ఆమె అన్నారు. ఈ ఎంపికల వల్లే ఆమె 'ఎ థర్స్ డే', 'ద స్వీ', 'ఆర్టికల్ 370' వంటి విజయవంతమైన, విమర్శకుల ప్రశంసలు పొందిన చిత్రాల్లో నటించి తనకంటూ ప్రత్యేక గుర్తింపు తెచ్చుకున్నారు.